

Söhbetli goşgular

Category: Goşgular, Kitapcy, Sözlər
написано kitapcy | 22 январа, 2025
Söhbetli goşgular

SÖHBETLI GOŞGULAR

■ Söhbet Orazmuhammedow barada

Söhbet Orazmuhammedow 1994-nji ýylyň 24 nji oktýabrynda Daşoguz welaýatynyň Gurbansoltan eje adyndaky etrabyňyň "Ak altyn" daýhan birleşiginiň Gamyşlyk obasynda doguldy.

2001-nji ýylda obasyndaky 11-njji orta mekdebe okuwa baran Söhbet şol mekdebi 2011-nji yylda şol mekdebi üstünlik bilen tamanlaýar. Çeper edebiýata kiçi ýaşlardan gyzygyan Söhbet mekdep okuwçysyka medeni köpçülikleýin çärelere işjeň gatnaşýar we höwesjeň ýaşlaryň arasynda gurnalýan döredijilik bäsleşiklerinde birnäçe gezek ýeňiji bolýar.

Oba hojalyk işleriniň daşyndan çeper edebiýata bolan höwesini her geçen ýyl boýunça artdyrýan Söhbet Orazmuhammedow gelejekde edebiýatymyz üçin uly işleri etmegiň maksadynda gezyň ruhbelent ýaşlardandyr. Bizem öz gezeginde oňa maksadynyň myrat bolmagyny arzuw edýäris.

■ Meniň göwnüm

Meniň göwnim göwin dalmi durmuşda,
Göwnümi şeýle bir ýykýalar käteler.
Ýalançyda ýazgydyma bir ömür,
Kemsinip ýaşamak ýazlan dälidir'ä?

Mende-de ýürek bar söýüler ýaly,
Ýöne maňa ýyly mährin beren ýok.
Howwa baýlygym ýok öwüner ýaly,
Söýüldiler, ýöne meni söýen ýok..

Mende arzuw ýokmy illerki ýaly,
Ykbal dergähinde ýazygym näme.

Düyn ýylgyrdym durmuş bu gün aglatdy,
Näme meniň hakym ýokmy gülmäne.

Düýn özümi duýan bolsam bagtly,
Ah bu şol bagtymam köp gördüler.
Bagtly bolmaga-da ýokmy hakymyz,
Haçan garaşylan ol günler geler.

Haçan arzuwlarmyz gowşup wysala,
Haçan bagtyn lezzetini duýarkak.
Sagbol aydyp bizi ýalkan ykbala,
"Bizem bagtly ýaşap yörüs" diýerkäk..

Meniň göwnüm göwün dälmi durmuşda,
Ony ençe ynjytdylar käteler.
Ýalançyda ýazgydyma bir ömür,
Kemsinip ýaşamak ýazlan dälidir-ä?...

■ Düşnüksiz söýgi

Sen-ä meni söýýäň men bolsa seni,
Nämüçündür aramyzda ynam ýok.
Söýgiň barlygyny duýýa ýüregim,
Ýöne onuň lezzetini duýamok.

Öňem bir söýgüden ýanan ýüregim,
Ýene aldaw hilesinden gorkýaryn.
Indi yaşlamaýyn gara gözlerim,
Päk söýgini peşgeş bersin ykbalym.

Sen meni men seni söýen bolsak-da,
Hiçkim dil ýaranok söýgi barada.
Bir kiçijek umut bar bu gursakda,
Ýöne bir sowuklyk ýatyr arada.



Gitme menden uzaklara lăligim.
Kalbym sensizlige döz gelip bilmez.
Ýürek ýalňyzlykda näçe ýansada,

Seni unutmagy öwrenip bilmez.

Gitme menden uzaklara melegim,
Aýralygyň derdin jana dözjekmi.
Boýyn bolup synagyna täleýiň.
Kalbymy agladyp gidiberjekmi.

Biz ejizmi sóygimizi gorardan,
Bagtymyz nirlerde eglendi dünýäm?
Ýa sóygide aş dile düşdükmi,
Päk arzuwlarmyza göz degdi dünýäm.

Gitdiň ýalbarmagyň haýry bolmady.
Indi sensizlikde göreşip ýörin.
Bir mahallar arman bolan bagtyma,
Henizem umytly garaşyp ýörün.

■ Ýazgyt

Kysmat seni özgä ýazanam bolsa,
Bilgin şonda-da meni seni söýerin.
Bu ýüregim yşkdan ýananam bolsa,
Her urgusy sen diýýändir söýenim.

Diýýarsıň: "bu söýgiň kime haýry bar?
Beýle oda duşmek aýt nämä gerek?!"
Bilýan indi ýollarymyz aýry ýar,
Nädeýin şonda-da sen diýse ýürek.

Durmuşyň aýralyk şarpygyn dadyp,
Ilki söýgüň lezzetini görmedim.
Indi başaramok halys irdim men,
Öz özimi köşeşdirip ýörmeden.

Halys ejir berýar soňsyz sowallar,
Hany nirde meniň arzuwlan bagtym,
Bagtsyzlygyma kim günäkär eý dildar?
Hasratmydy maňa goýan sowgadyň.

■ Bu gün bagt toýuňmy ýar...

Gapyňyzda şatlyk şowhun,
Bu gün bagt toýuňmy ýar.
Şumy meni jandan söýüşüň,
Ýanýar dertli ýürek ýanýar.

Ýalňyzlyga aýrallyga ,
Sensiz nädip dóz gelerin?
Diňlâp durun bir gyrada,
Arzuwlaryn özgeleriň.

Içim bolsa dertden doly,
Halymy hiç kim duýanok.
Sen şeýle gôzel bolupsuň.
Wah garap-garap doýomok.

Ayt name üçin bagtly gôzel,
Gussa góryan dideleňde.
Hiç kim duýmasyn hasratyň.
Şatlan ýylgyr toý günüňde..

Ýalňyzlyk jebri-jepasy,
Diňe ikimize aýan.
Ýalan dünýäň ýok wepasy.
Men şoňa şu gün düşinýän..

Nesipli gün bolup gelnim,
Bezejekdiň giň törimi.
Bú gün ynha mähribanym.
Bagtly etýäň özge birini.

Gapyňyzda şatlyk şowhun,
Hemmeleň ýüzleri gülýar.
Diýýaler 'Ak bagtyň bolsun,
A meniň ýúregim ýanýar.

Bu gün bagt toýyň dünýäm,
Kaýyl bolmaly ýazgyda
Ýürekden arzuwlap bagtyň.
Durun ynha bir gyrada...

■ Güläýjek ýaly

Göwnime oňatlyk dünýde-de bar zat,
Bu dertli ýüregim güläýjek ýaly.
Gaýgy hasrat gidip bizden alysa,
Diňe şatlyk höküm süräýjek ýaly..

Gadyr sylag edip birek birege,
Hoş sözler diyilip birek birege,
Undulyp durmuşda aldaw-hileler,
Adamçylyk arşa galaýjak ýaly..

Mähir boldy bir ómürlik gözlegim,
Göwin ynjytmana hergiz dözmedim,
Intizar bakdyryp ýola gözlerim.
Gidenler dolanyp geläýjek ýaly..

Umytlarym körär ýöne hiç sönmez,
Adam garrar ýöne söýgi könelmez,
Ýüregimde beslän ýagşy arzuwlam,
Ählisesi hasyl bolaýjak ýaly.

Başa kyn günlerem düşer käteler,
Durmuş kä agladar kä-te gûldúrer,
Ýürekden aýdylyp berlem wadalar.
Her kim öz sözünde duraýjak ýaly..

Durmuş dowam edýar menziller uzak,
Munda bagtyň üçün göreşmek gerek,
Şu ömrüm içinde menem bir gezek,
Göwnüm.gowy şygyr ýazaýjak ýaly.

■ Ejem bolsa...

Kemsinerdi ýarym göwin,
Deň duşlarym ýetim diýse.
Kemsinmezdi ejiz göwün,
Yaşap ýören ejem bolsa.

Çyn mähre-de zar bolmazdym,

Ah oğlan kalbym gamlansa
Gözýaş dökip aglamazdym.
Bu dünýäde ejem bolsa.

Ýûrek hasrat çekiberýä,
Ejesi barlary görsem.
Gyzyksyz bolmazdy dünýä,
Gapdalymda ejem bolsa.

Ykbal oýny çenden aşyp,
Kynçylyklar daşym alsa
Ähli zada döz gelerdim
Bir mähriban ejem bolsa.

Dostlam bilen gitsek sähra,
Ejeme diýip bägúl ýygsa
Ah menem batmazdym gussa,
Ýaşap ýören ejem bolsa.

Çyn söýgüň bolmazdym zary,
Eje mähri kalbym çóýsa.
Şat geçerdi ýyllaň bary,
Şu dünýäde ejem bolsa.

Ýalňyzlykdan ýetimlikden,
Käteler ýüregim gyssa.
Bagra basyp ezizlardi,
Gapdalymda ejem bolsa.

Bakyp ýene suratyňa!
Gözden ajy ýaşlar damsa.
Guwanardy ak bagtyma,
Ýaşap ýören ejem bolsa.

Öyde agyzbir maşgala,
Bir saçak başyna jem bolsa.
Günler geçerdi başgaça
Bir mähriban ejem bolsa.

Diñe óye howlygardym,
Käbäm garaşýanyn bilsem
...Blki menem ýylgyrardym
Aladaçyl ejem bolsa.

Geçip dur günleň kerweni,
Menzil uzyn ömir gysga.
Ýyllar aglatmazdy meni,
Yaşap ýören ejem bolsa.

◆ ◆ ◆

Söýüň eneleri bar zatdan beter!
Sylaň mähribanlaň sarpasyn saklaň.
Ejeleň bar wagty gadryna ýetiň,
Enelerden jyda salmasyn ykbal.

Ene-Ata iki mukaddesligiň,
öňinde mydam başyň egmeli.
Atadan öwreniň päli pesligi,
Eneden öwreniň çäksiz söýmegi!

■ Şol gün

Ah şol günü ýada salsam ýene-de,
Ajy gözýaşlarym saklap bilemok.
Ýok geçmişi ýatlamagyň peýdasy,
A men bolsa ýatlamanam oňamok.

Howwa şol gün,nälet siňsin şol güne,
Şol gün goýdyk sòygimiziň nokadyn.
Bokurdaga tegek bolan sözleriňi,
Aýtmasañam gözleriňden okadym.

Ýok,ýok asla ýazgydymdan nalamok,
Ýùregiň sóymese buýrup bolmaýar,
Ýöne dünýäň bir düşnüksiz kanuny,
Neçüýn söýenlerimiz bizi söýmeýär.

Göwniň ýok ekeni,onda nämeúçüýn?

Meniň näzik duýgularymy oýnadyň.
Sowyk nazaryňdan, syrly sözleňden,
Ah men nädip sòymeýäniň duymadym.

Ýaşap súyji arzuwlaryň goýnunda,
Aldandym men başa barmaz oýlara,
Gam-gussadan aglaýarka ýüregim,
Gülüm senem gülerin diyip oýlama.

Şol gún müdimilik aňymda galdy,
Şol günü ýatlasam dolýar damagym.
Bilgin hasapsyz zat ýokdur dünýede,
Hasabyn berersiň ähli ýalanyň.

■ Elimde gitaram...

Elimde gitaram çolaja ýerde,
Otyryn men gamgyn saza hiňlenip.
Sóygimiz bagt däl aýrallyk berdi.
Gülüm neçüýn bagta ýetip bilmedik?

Aý astynda duşuşardyň ikiçäk,
Arzywlarmyz uly dünýä sygmazdy.
Sóygüniň ugrunda göreşen bolsak,
Belki bu aýrallyk başa gelmezdi.

Ikimizem ýürekleri armanly,
Bu gún ýalňyzlygy tutundyň hemra.
Men-ä betbagt bolup ötsemem razy,
Sen bir çyn bagtdan paýly bol herna.

Elimde gitaram ýalňyz otyryn,
Arzywlarmy bu gün gussa örtüpdür,
Meniň çalyň gamgyn sazýma meňzeş,
Gúýz ýeli hem şol öwsüp dur, öwsüp dur.

■ Arman

Jyda düşdim barlygymdan bagtymdan
Düşünmedim aýrallygyň sebäbin.

Ýanyp galdym ýylgyrmaly wagtymda,
Arman boldy ak bagtyma deňänim.

Dertdeş tapman aýa aýtdym arzymy,
Ol halyma dözmän siňdi buluda.
Indi didelerim ýylgyrarmykan?
Bu ýüregim seni haçan unudar..

Nur çaymajak bolsaň bu ykbalyma,
Neçüýn meni arzuwlarda ýaşatdyň?
Ilki bagtdan gülen bolsa gözlerim
Soňra ony hasrat bilen ýaşartdyň.

Kalbym umytlary sönen bolsa-da
Ýyllar boýy ýörün saňa garaşyp.
Janym meni dertler içre goýduňda
Özge bir ojaga boldyň ýaraşyk .

Duýmandyryn bir gün goýup gitjegiň,
Düşinmedim aýrallygym sebäbin.
Aldanypdyr boş hyýala ýüregim,
Arman eken ak bagtyma deňänim...

Goşgular